



— LADUBBAN—
**TAFIYA DA
HUKUNCE
HUKUNCENTA**

شركاء التنفيذ :



المحتوى الإسلامى



رواد التراجم



بيان الإسلام



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص

- Tel : +966 50 244 7000
- info@islamiccontent.org
- Riyadh 13245-2836
- www.islamiccontent.org

Dukkanin godiya ta tabbata ga Allah Ubangijin talikai, tsira da aminci su tabbata ga Annabimmu Muhammad da alayansa da sahabbansa baki dāya.

Bayan haka:

Wannan takaitaccan saƙo ne ne akan **LADUBBAN TAFIYA DA HUKUNCE HUKUNCENTA**, mun yi ƙoƙarin kawo bayanin mafi yawan abinda matafiyi yake da bukata zuwa gareshi.

Allah muke roko Ya sanya shi tsarkakakke don zatinSa mai girma, kuma Ya amfanar da dukkanin musulmai da shi.

Kwamitin ilimi na Cibiyar hidimar abinda Musulunci ya kunsu a cikin harsuna daban daban.

Na farko: Ladubban tafiya

Yana kamata ga duk wanda zai yi tafiya zuwa aikin Hajji ko waninsa na ibada da ya yi la'akari da wafannan abubuwan da ke tafe:

Yana kamata ga duk wanda zai yi tafiya zuwa aikin Hajji ko waninsa na ibada da ya yi la'akari da wafannan abubuwan da ke tafe:

Ya bawa Allah - tsarki ya tabbatar maSa - zabi a lokaci, da abin hawa, da abokin tafiya, da hanyar da za'a bi, idan hanyoyin suna da yawa, sai kuma ya shawarci masana da mutanan kirki akan hakan. Amma a Hajji da Umarah to su alheri ne babu wata shakka akan hakan.

Siffar yadda ake bawa Allah zabi (Istikharah): Shi ne ya yi sallah raka'a biyu sannan ya yi addu'ar da aka ruwaito daga Annabi - tsira da amincin Allah su tabbata agare shi -.



Yana wajaba ga mahajjaci da mai Umrah ya nufaci Allah - Madaukakin sarki - a hajjinsa da kuma Umrarsa, ya nemi kusanci zuwa gare Shi,

ya yakiyi nufatar rabon duniya da alfahari ko tara laƙabubbuka ko riya ko jiyarwa; domin hakan yana zama sababi na lalata aikin da kuma rashin karbarsa,

Allah - Madaukakin sarki - Ya ce:

قُلْ إِنَّمَا أَنَا بَشَرٌ مِّثْلُكُمْ يُوحَىٰ إِلَيَّ أَنَّمَا إِلَهُكُمْ إِلَهٌ وَاحِدٌ فَمَن كَانَ يَرْجُوا لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا
(Ka ce: "Ni, mutum ne kawai kamarku, anã yin wahayi zuwa gare ni cewa: Lalle ne, Abin bautawarku, Abin bautawa Guda ne, sabõda haka wanda ya kasance yanã fãtan haduwa da Ubangijinsa, to, sai ya yi aiki na kwarai. Kuma kada ya hada kõwa ga bauta wa Ubangijinsa)

Ya kuma ya zo a Hadisi Kudusi:

(Ni ne Mafi wadatuwa da shirkar masu shirka, duk wanda ya yi wani aiki kuma ya hada Ni da wani cikinsa zan bar shi da shikarsa).



Ya wajaba ga maniyyaci da Hajji ko Umrah ya nemi sanin hukunce-hukuncen Hajji da Umrah, da kuma sanin hukunce-hukuncen tafiya kafin ya fara tafiyar;

dan kada ya bar wani wajibi ko ya fada cikin haram, Annabi - tsira da amincin Allah su tabbata agare shi - ya ce:

“ (Duk wanda Allah Yake nufinsa da alheri zai fahimtar da shi Addini) ”

Ya wajaba ga maniyyaci da Hajji ko Umrah ya zabi dukiya ta halal domin gudanar da Hajjin sa da Umrarsa;

domin cewa Allah Mai tsarki ne ba Ya karɓa sai mai tsarki; kuma domin ita dukiya ta haram sababi ce ta rashin amsa addu'a.

Tuba daga barin dukkan zunubai da laifuffuka,

idan akwai kayan mutane da ya zalince su a wurinsa sai ya mayarwa kowa, daidai ne sun kasance haja ce ko kudi ko wanin haka.

An so ga ga matafiyi ya rubuta wasiyyarsa, da abinda yake bin mutane,

da kuma abinda mutane suke bin sa; Annabi - tsira da amincin Allah su tabbata agare shi - ya ce:

“ (Bai da ce ga musulmi ba yana da wani abin da zai iya yin wasiyya da shi ya zauna kwana biyu face sai wasiyyarsa tana rubuce a wurinsa) ”

Sai ya kafa shaida akanta, ya biya basussukan da ake binsa, ya kuma mayar da kayan ajiya ga masu ita, ko kuma ya nemi izinin su wurin ci gaba da zamanta (a wurinsa).

An so ga matafiyi ya yi iya kokari wurin zabin abokin tafiya na gari, kuma ya yi kokari (abokin) ya kasance cikin daliban ilimin shari'a;

domin hakan yana cikin sabuban datar da shi da kuma rashin afkawarsa kuskure a cikin tafiyarsa da Hajjin sa da kuma Umrarsa; saboda fadin Annabi - tsira da amincin Allah su tabbata agare shi -:

(Mutum yana kan Addinin abokinsa, saboda haka dayanku ya duba wanda zai yi abokantaka (da shi));

da kuma fadinsa - (Annabi) tsira da amincin Allah su tabbata su tabbata agare shi -:

(Kada ka yi abota da kowa sai mumini, kuma kada wani ya ci abincinka sai mai tsoron Allah).





An so ga matafiyi ya yi bankwana da iyalansa, da ‘yan uwansa,

da makwabtansa da abokansa, Annabi - tsira da amincin Allah su tabbata agare shi - ya ce:

«(Wanda yayi nufin tafiya to ya fadawa wanda zai bari a gida: Ina bada kulawarku ga Allah wanda ajiyoyin da aka ba shi basa tozarta),»

Kuma Annabi - tsira da amincin Allah su tabbata agare shi - ya kasance yana bankwana da sahabbansa idan dayansu ya yi nufin wata tafiya sai ya ce:

«(Ina ba Allah kulawar Addininka, da amanarka, da karshen aikinka),»

Kuma Annabi - tsira da amincin Allah su tabbata agare shi - yana cewa ga duk wanda ya nemi ya yi mishi wasiyya daga cikin matafiya:

«(Allah Ya yi maka guzurin jin tsoranSa, Ya gafarta maka zunubinka, kuma Ya saukaka maka alheri a duk inda kake),»

Wani mutum ya zo wurin Manzon Allah - tsira da amincin Allah su tabbata agare shi - yana son zai yi tafiya, sai ya ce: Ya Manzon Allah! ka yi min wasiyya, sai ya ce:

«(Ina maka wasiyya da jin tsoron Allah, da yin kabbara a kan kowane tudu),»

lokacin da ya tafi, sai ya ce:

«(Ya Allah Ka nade masa kasa, kuma Ka sawwake masa tafiyar)»

● Kada kuma ya tafi da kararrawa da garayu da kare a halin tafiya tare da shi,

saboda hadisin Abu Hurairah - Allah Ya yarda da shi - cewa Manzon Allah - tsira da amincin Allah su tabbata agare shi - ya ce:

«(Mala'iku ba sa tafiya da ayarin da a cikinsa akwai kare ko kararrawa).»



Idan yayi niyyar tafiya da ɗaya daga cikin matansa idan sun kasance sama da ɗaya ne, to sai yayi kuri'a a tsakaninsu, duk wacce kuri'arta ta fito sai ya tafi da ita,

saboda hadisin Nana Aisha - Allah Ya yarda da ita - ta ce:

(Manzon Allah - tsira da amincin Allah su tabbata agare shi - ya kasance idan yana son zaiyi tafiya sai yayi kuri'a a tsakanin matansa, duk wacce kuri'arta ta fito sai ya tafi tare da ita).

An so ga matafiyi ya fita ranar alhamis a farkon yini, idan hakan ya sawwaka gare shi,

saboda aikinsa - tsira da amincin Allah su tabbata agare shi - Ka'abu ɗan Malik - Allah Ya yarda da shi - ya ce:

(Kadan ne Annabi - tsira da amincin Allah su tabbata agare shi - ya kasance yake fita tafiya ba ranar Alhamis ba).



An so gare shi ya yi addu'a ta fita daga gida a lokacin tafiya da wanin haka, sai ya ce a lokacin da zai fita:

(Da sunan Allah, na dogara ga Allah, babu wani karfi ba babu wata dabara sai ga Allah, ya Allah lalle ni ina neman tsarinKa da kada in bata ko a batar da ni, ko inyi tuntube ko a tuntubar da ni, ko in yi zalinci ko a zalinceni, ko in yi wauta ko a yi min wauta).

An so gare shi ya yi addu'ar tafiya idan ya hau kan dabbarsa ko motarsa,



ko jirgin sama ko wanin su daga abubuwa hawa, sai ya ce:

Allah ne Mafi girma, Allah ne Mafi girma, Allah ne Mafi girma, tsarki ya tabbatarwa wanda Ya hore mana wannan alhali kuwa ba mu kasance masu rinjaye gare shi ba * kuma lalle mu ga Ubangijimmu zamu koma. Ya Allah muna rokonka aikin alheri da tsoron Allah a wannan tafiyar tamu, da kuma aikin da Ka yarda da shi, Ya Allah Ka sawwake mana wannan tafiyar ta mu, Ka nade mana nisanta. Ya Allah Kaine aboki a tafiya, kuma mai mayewa a cikin iyalai, ya Allah ina neman tsarinKa daga wahalhalun tafiya, da mugun gani, da mummunanar makoma a dukiya, da kuma iyalai..⁽¹²³⁾

(1) AlmunKlib: Shi ne komawa. al'ifsah an ma'anis siyah (4/284).

(2) Mummunan yanayi da bakin ciki. al'ifsah an ma'anis siyah. (4/284).

(3) Wa'atha'is Safar: Ita ce wahalhalun tafiya, a duba Al'ifsah an ma'anis Siyah (4/284).



**An so ga matafiyi da kada ya
yi tafiya shi kadai ba tare da
abokan tafiya ba;**

saboda fadin Manzon Allah - tsira da
amincin Allah su tabbata agare shi -:

**“ (Da mutane sun san
abinda yake cikin
kadaitaka irin abinda
na sani, da matafiyi
bai yi tafiya da
daddare shi kadai ba). ”**

“



Matafiya za su shugabantar da daya daga cikinsu;

don ya zama mai hada kansu, kuma ya tattara abinda suka yi ittifaki, kuma zai fi tabbas wurin samun abinda suke so, (Annabi) tsira da amincin Allah su tabbata agare shi ya ce:

«(Idan mutum uku suka fita tafiya to su nada dayansu ya zama shugaba).»

”



(Matafiyi) ya yi iya kokarinsa na abinda Allah Ya wajabta masa na biyayya da kuma nisantar abubuwan da aka haramta, kuma ya dabi'antu da dabi'u na kwarai,

sai ya taimakawa wanda yake bukatar taimako, ya taimaki wanda yake bukatar taimako da agaji, kuma ya kuma bada ilimi ga mai nemansa da mai bukatuwa zuwa gareshi, ya zama mai kyauta da dukiyarsa, ya yi anfani da ita wurin biyan bukatar kansa da 'yan uwansa da kuma bukatusu.

Kuma yana kamata ya yi guzuri da yawa na abinci da bukaton tafiya,

domin takan yiwu wasu bukatu su ta so, al'amura kuma su canza.



A dukkan hakan ya kamata ya zama mai sakin fuska, mai dadin mu'amala,

mai kwadafayin sanya farin ciki ga abokan tafiyarsa, domin ya zama mai saukin hali, wanda za'a saba da shi.

Yana kamata ya yi hakuri akan duk abinda ya dame shi na wawancin abokan tafiyarsa da yadda suka sabawa ra'ayin sa,

ya bi da su da abinda yake shi ne mafi kyau, domin ya zama abin girmamawa a tsakanin su, kuma mai daraja a zukatansu.

An so idan matafiya suka isa zango sashinsu ya haɗu da sashi,

domin sahabban Annabi - tsira da amincin Allah su tabbata a gare shi - sun kasance idan suka isa zango sai su rarrabu a gindin bishiyoyi da kwari,

sai Manzon Allah - tsira da amincin Allah su tabbata agare shi - ya ce:

(Lallai cewa rarrabuwarku a cikin wadannan unguwoyin da kwari wannan daga Shaidan ne),

sai suka kasance sashinsu yana haɗuwa da sashi, ta yadda da za'a shinfida mayafi da ya yalwace su.



An so idan ya isa masauki yana a halin tafiya ko wanin haka na masaukai ya yi addu'a da abinda ya tabbata daga Annabi - tsira da amincin Allah su tabbata agare shi -:

«(Ina neman tsari daga kalmomin Allah cikakku daga sharrin abin da Ya halitta);»

To shi idan ya fadi hakan babu abinda zai cutar da shi har sai ya bar wannan masaukin.

Kuma an so gare shi ya yawaita Kabbara idan zai hau tudu, idan zai gangara kwari sai ya yi Tasbihi, Jabir - Allah Ya yarda da shi - ya ce:

«(Mun kasance idan zamu hau (tudu) sai mu yi kabbara, idan kuma mun sauka sai muyi Tasbihi),»

Kada su daga muryarsu da yin Kabbara, Manzon Allah - tsira da amincin Allah su **tabbata agare shi -ya ce:**


(Ya ku mutane! Ku saukakawa kanku, domin ku bakwa kiran kurma ko wanda ba ya nan, lalle Shi Yana tare da ku, lalle Shi Mai ji ne kuma Makusanci).

Kuma an so gare shi yin tafiya da daddare a lokacin tafiyar ta shi, musamman farkon dare, saboda fadinsa - tsira da amincin Allah su tabbata agare shi -:

(Na umarce ku da yin tafiya cikin duhun dare, Saboda kasa ana nafeta da daddare).

An so gare shi ya yawaita addu'ar a halin tafiya,

saboda faɗinsa - tsira da amincin Allah su tabbata agare shi -:



**«(Addu'o'i uku
ababan amsawa
ne babu kokwanto
a cikin su:
Addu'ar wanda
aka zalinta, da
addu'ar matafiyi,
da addu'ar uba
akan dan sa).»**

Yana wajaba matafiyi ya kula da tsarkinsa,

ya yi alwala saboda karamin hadasi, ya kuma yi wanka na janaba.

Idan bai sami ruwa ba,

ko kuma yana da ruwan kafan yana bukatarsa domin abincinsa da abin shansa, to sai ya yi taimama.



Ya bigi kasa da hannayansa, sai ya shafi fuskarsa da tafukansa biyu da su.

Siffar taimama:

Tsarki na taimama tsarki ne na dan lokaci,

saboda haka a duk lokacin da ya sami ruwa to taimamar ta faci, ya wajaba ya yi anfani da shi. Idan ya yi taimama saboda janaba sannan ya sami ruwa,

to ya wajaba ya yi wankan janabar,

idan ya yi taimama saboda bayan gida sannan ya sami ruwa, to ya wajaba ya yi alwala a maimakon taimamar, **ya zo a cikin hadisi:**

«Bigire mai tsarki shine wurin alwalar musulmi, ko da bai sami ruwa ba shekara goma, idan ya sami ruwa to yaji tsoron Allah ya shafi fatarsa da shi».

Shafa Akan huffi biyu,

ya tabbata a Alkur'ani da sunnah da ijma'in Ahlus sunnah.

An shardanta wasu sharuɗɗa dan yin shafa a kan huffi biyu da abinda yake da ma'anarsu:

Huffi guda biyun ko Jaurabin su kasance na halas ne kuma masu tsarki.

Ya sanya su bayan ya gama alwala.

Huffin su kasance sun rufe wurin (wankewa) na farilla.

Shafar ta kasance a karamin hadasi, ba ya halatta a yi shafa a janaba ko a abinda yake wajabta wanka.

Shafar ta kasance a lokacin da shari'a ta kebe, **shi ne yini da dare ga mazaunin gida, da kuma kwanaki uku da dararensu ga matafiyi**, wannan lokacin a ingantaccan bayani zai fara ne

daga shafa ta farko da ya yi bayan hadasi,

zai kuma kare a awanni ashirin da huɗu ga mazaunin gida, **da awa saba'in da biyu dangane da matafiyi.**



Shafar tana baci da dayan abubuwa uku:

Idan ya yi hadasi da yake wajabta wanka, kamar janaba, to shafar ta baci dole sai yayi wanka.

Idan ya cire su bayan ya yi shafa akan su.

Idan lokacin da shari'a ta bada ya kare.

* * *



NA UKU: HUKUNCE-HUKUNCEN KASARU A HALIN TAFIYA:

■ **Yin kasaru a halin tafiya shi ne ya fi akan cikawa,**

saidai ko da matafiyi ya cika sallah mai raka'a huɗu, ya cika ta huɗu to sallarsa ta yi, saidai ya sabawa abinda ya fi.

■ **Matafiyi yana yin kasaru ne idan ya fice daga dukkan gidajan garinsa ko birninsa,**

wannan kuwa shi ne mazahabar jumhurun dīn malamai.



■ Idan ya yi tafiya bayan shigar lokacin sallah, to ya samu ya yi mata kasar;

domin ya yi tafiyar ne kafin fitar lokacin ta.

■ Amma hada

**Azahar da
La'asar**

haka kuma

**Magariba
da Issha**

to wannan sunna ne ga matafiyi idan akwai bukatar hakan, idan tafiyar ta tsananta da shi kuma ya ci gaba da ita, to sai ya yi abinda ya fi masa sauki na hadawar Takdeem ko kuma Ta'akeer.



Amma idan matafiyi bai kasance yana da bukatar hadawa ba to bazai hada ba,

misali a ce ya sauka ne a wurin da ba ya da bukatar ya bar wurin sai bayan shigar lokacin sallah ta biyu, to abinda ya fi kada ya hada; domin ba shi da bukatar hakan, saboda haka ne Annabi - tsira da amincin Allah su tabbata agare shi - lokacin da ya zauna a Mina a Hajjin bankwana bai hada ba, saboda rashin bukatuwar hakan.

Amma sallar nafila,

to matafiyi zai yi sallar nafila wacce mazaunin gida yake yi, zai yi sallar walaha, da tsayuwar dare da wuturi da wanin su na nafilili banda na kafin Azahar da na bayanta da bayan Magariba da Issha, abinda yake sunnah shi ne kada ya yi su.

Nafila ta inganta akan abin hawa a halin tafiya:

Jirgin sama ne, ko mota, ko jirgin ruwa, ko wasunsu na abubuwan jigila, amma ita farilla to dole sai an sauka za'a yi ta saidai idan hakan ya faskara.



Sallar matafiyi a bayan mazaunin gida ingantacciya ce,

kuma matafiyi zai cika ne kamar limaminsa, shin ya riski dukkanin raka'oin ne ko wasu ya riska, ko da a ce ya riski liman dīn ne a lokacin yana Tahiya kafin ya yi sallama to shi zai cika ne, wannan kuma shi ne daidai a maganganu biyu na malamai.

NA HUDU: LADUBBAN DAWOWA DAGA HAJJI DA UMRA KO KUMA TAFIYA



Ya kamata ya gaggauta dawowa, kada ya tsawaita zama a tafiya ba tare da wata bukata ba;

saboda faɗin Annabi - tsira da amincin Allah su tabbata agare shi -:

(Tafiya wata yanki ce ta azaba, tana hanawa ɗayanku abin cin sa da abin shan sa da baccinsa, idan ɗayanku ya biya bukatarsa to ya gaggauta komawa ga iyalansa).

To idan ya yi nufin komawa garinsa, to sai ya karanta addu'ar tafiya lokacin hawa abin hawansa,

sai kuma ya kara wannan Addu'ar: (Muna masu dawowa masu tuba masu bauta ga Ubangijimmu masu godiya).

An so a gare shi ya fadi abinda ya tabbata daga Annabi - tsira da amincin Allah su tabbata agare shi - a tsakiyar dawowarsa daga tafiyarsa, cewa shi (Annabi) ya kasance idan ya dawo daga yaki ko Hajji ko Umarah, yana yin Kabbara a duk inda yake a tudu, kabarbari uku, sannan ya ce:

(Babu abin bautawa da gaskiya sai Allah Shi kadai yake, ba Shi da abokin tarayya, mulki na Sa ne kuma godiya ta Sa ce, kuma Shi Mai iko ne akan dukkan komai, muna masu dawowa, muna masu tuba, muna masu bauta, muna masu sujjada ga Ubangijimmu muna masu godiya, Allah Ya gasgata alkawarin Sa, Ya kuma taimaki bawanSa, Ya rinjayi kungiyoyin taron dangi Shi kadai).



Kuma an so idan ya hango garinsu ya ce:

(Muna masu dawowa, muna masu tuba, muna masu bauta, muna masu godiya ga Ubangijimmu).

Ya dinga maimaita hakan har ya shiga garinsa; saboda aikin sa - tsira da amincin Allah su tabbata agare shi -.

Kada ya isa ga iyalan shi cikin dare, idan tafiyar ta yi tsawo ba tare da wata bukata ba, sai dai idan ya sanar da su hakan, ya ba su labarin zuwansa da daddare;

domin hanin da Annabi - tsira da amincin Allah su tabbata agare shi - ya yi akan hakan, Jabir dan Abdullahi - Allah ya yarda da su - ya ce:

(Annabi - tsira da amincin Allah su tabbata agare shi - ya hana mutum ya isa ga iyalansa da daddare).

Yana daga cikin hikimar hakan abinda wata riwayar ta fassara:

(Har wacce gashinta yayi kura tayi gyara shi, kuma wacce mijinta baya nan ta kawar da gashin jikinta (kamar hammata da mara da sauransu) ,(4).

(4) Sha'asah: Wacce ta dade bata tsefe kai ba, kuma ba ta caje shi ba.
Istihdad: Shi ne amfani da karfe.
Almughayyah: Wacce mijinta ba ya nan.
al-Tahrir fi sharhi Sahihi Muslim, al-Asfihani (shafi na: 292).

A wata riwayar kuma:

(Annabi - tsira da amincin Allah su tabbata agare shi - ya hana mutum ya isa ga iyalansa da daddare don kada yayi zatan faruwar ha'inci daga gurinsu, ko kuma ya kware musu zani).

An so ga wanda ya dawo daga tafiya ya fara shiga masallacin da ke makwabtaka da shi ya yi sallah raka'a biyu,

saboda haka Annabi - tsira da amincin Allah su tabbata a gare shi - ya yi.



An so ga mai tafiya idan ya dawo daga tafiya ya yi oyoyo da yara kanana na gidan shi da makwabtansa, ya kyautata musu (tsaraba) idan suka tare shi, an karbo daga Dan Abbas - Allah Ya yarda da su - ya ce:

A lokacin da Annabi - tsira da amincin Allah su tabbata agare shi - ya dawo daga Makkah sai wasu kananan yara na Bani AbdulMudfalib suka tare shi, sai ya dauki daya ya sa a gabansa dayan kuma a bayansa. Abdullahi dan Ja'afar - Allah ya yarda da shi - ya ce:

(Manzon Allah - tsira da amincin Allah su tabbata a gare shi - ya kasance idan ya dawo daga tafiya sai mu tare shi, sai ya tare mu ni da Alhasan ko Husaini, sai ya dora dayammu a gabansa dayan kuma a bayansa har mu shiga Madina).

An so tsaraba, saboda tana faranta zukata, da kawar da gaba, kuma an so a karbeta,

da kuma bada tukwici akanta, an karhanta kin karbarta ba tare da wani abu na shari'a da ya hana ba, saboda haka ne Annabi - tsira da amincin Allah su tabbata a gare shi - ya ce:

(Ku ba juna kyauta, za ku so juna).

Kyauta tana daga cikin sabubban sanya kauna tsakanin musulmai.



Idan matafiyi ya dawo garinsu an so rungumar juna,

saboda abinda ya tabbata daga sahabban Annabi - tsira da amincin Allah su tabbata agare shi -, kamar yadda Anas dan Malik - Allah Ya yarda da shi - ya fada:

(Sun kasance idan suka hadu sai su yi musafaha (mika wa juna hannu), idan kuma suka dawo daga tafiya sai su rungumi juna).

تعرف على الإسلام

بأكثر من 100 لغة



موسوعة الأحاديث النبوية
HadeethEnc.com



ترجمات متقنة للأحاديث
النبوية وشروحها بأكثر من
لغة (60)



بيان الإسلام
byenah.com



مواد منتقاة للتعريف
بالإسلام وتعليمه بأكثر
من (120) لغة



موسوعة القرآن الكريم
QuranEnc.com



ترجمات متقنة لمعاني
القرآن الكريم بأكثر من
لغة (75)



موسوعات وخدمات إسلامية باللغات
s.islamenc.com



للمزيد
من المواقع الإسلامية
بلغات العالم



محتوى إسلامي
islamcontent.com



مواد إسلامية متنوعة
وشاملة بأكثر من (125)
لغة



ضيوف الرحمن
hajjumrh.com



مواد منتقاة للحجاج
والمعتمرين و الزوار
بلغات العالم

جمعية خدمة المحتوى
الإسلامي باللغات



ضيوف الرحمن
hajjumrh.com

